

വിജ്ഞാന



ദീപം
ദൈവമാസിക

വി. മർത്തമറിയം യാക്കോബായ സുറിയാനി കത്തീഡ്രൽ

പള്ളിക്കര, കുമാരപുരം പി.ഒ. 683 565

ഹാമിലി ഖൂണിറ്റ് കേന്ദ്രസമിതി പ്രസിദ്ധീകരണം

JANUARY 2017 Free and Private Circulation only Serial No. 34

സുറിയാനി സഭ അതിന്റെ ചരിത്രവും വിശ്വാസ സത്യങ്ങളും

സഭാ ചരിത്രം....തുടർച്ച

എ.ഡി. 381 - എ.ഡി. 431 വരെയുള്ള പ്രധാന സംഭവങ്ങൾ

ഇനി നമ്മുടെ ശ്രദ്ധയെ ആകർഷിക്കുന്ന മറ്റൊരു മഹാസംഭവം, വി. സ്വർണ്ണ നാവുകാരൻ ഇഴുവാനിയോസിന്റെ (ഇയ്യാവാനീസ്)- 407 മാണ്ടുള്ള ചരമമാണ്. യൂറൊക്സാ എന്ന ഹാജ്ഞിയുടെ നീചമായ പ്രവർത്തനങ്ങൾമൂലം അദ്ദേഹം നാടു കടത്തപ്പെട്ടു. തനിക്ക് 63 വയസ്സുള്ളപ്പോൾ ആ മഹാ പരിശുദ്ധൻ, വിദേശവാസത്തിൽ നിര്യാണം പ്രാപിച്ചു. അദ്ദേഹത്തിന്റെ സ്നേഹഭരണവും ദൈവഭരണവും കാണിക്കുന്ന ഒരു പ്രസ്താവന തന്റെ ഒരു സുഹൃത്തിന് എഴുതിയിരുന്നത് ഇവിടെ ഉദ്ധരിക്കാം. അത് നമുക്കും മാർഗ്ഗദർശകമായിരിക്കട്ടെ. 'നഗരത്തിൽ നിന്ന് എന്നെ ആട്ടിപ്പോയിയപ്പോൾ എനിക്ക് നിസ്സാരമായിരുന്നു. ഞാൻ എന്നോട് തന്നെ പറഞ്ഞു, ചക്രവർത്തിനി എന്നെ നാടു കടത്തുന്നുവെങ്കിൽ നാടുകടത്തട്ടെ; ഭൂമിയും അതിന്റെ നിറവും എന്റെ കർത്താവിന്റെ താണല്ലോ. (അവൾ) ഞെ എന്നെ നടുവെ അറുത്ത് കീറുന്നെങ്കിൽ കീറട്ടെ; എനിക്ക് അതിനൊരു മാതൃകയായി ഏതായാ ഉണ്ടല്ലോ. അവൾ എന്നെ കടലിൽ എറിയുമെങ്കിൽ എറിയട്ടെ; ഞാൻ യോനായെ സ്മരിക്കുന്നു. അവൾ എന്നെ തീച്ചുളയിൽ എറിയുന്നെങ്കിൽ എറിയട്ടെ; ആ ഹാനിയാ മുതലായ കുഞ്ഞുങ്ങൾ അനുഭവിച്ചത് ഞാൻ കാണുന്നു. അവൾ എന്നെ കാട്ടുമുഴങ്ങൾക്ക് ഇട്ടു കൊടുക്കുമെങ്കിൽ കൊടുക്കട്ടെ; ദാനിയേലിനെ സിംഹക്കുഴിയിൽ ഞാൻ കാണുന്നു. അവൾ എന്നെ കല്ലെറിയിച്ചു. കൊല്ലുമെങ്കിൽ കൊല്ലട്ടെ! പ്രഥമ രക്തസാക്ഷിയായ സ്തേപ്പാനോസിനെ എന്റെ കൺമുമ്പിൽ ഞാൻ കാണുന്നു. അവൾ എന്റെ ശിരസ്സ് ചേരിക്കുന്നെങ്കിൽ ചേരിക്കട്ടെ. യൂഹാനോൻ സ്നാപകനെ ഞാൻ മാതൃകയായി കാണുന്നു. എന്റെ ലൗകിക വസ്തുക്കൾ അവൾ അപഹരിക്കുന്നുവെങ്കിൽ

അപഹരിക്കട്ടെ; എന്റെ അമ്മയുടെ ഗർഭപാത്രത്തിൽ നിന്നും ഞാൻ നഗ്നനായി വന്നു; ഈ ലോകത്തിൽ നിന്നും ഞാൻ നഗ്നനായി പിരിഞ്ഞുകൊള്ളാം'. എത്ര ധീരതയേറിയ വാക്കുകൾ; നമ്മുടെ ഹൃദയത്തെ ഇതു ചലിപ്പിക്കുന്നില്ലയോ?

മാർ ബർസെമ്മാ

ദൈവകൃപയാൽ അനുഗൃഹീതനായി അദ്ദേഹം ഒരു മലയിൽ വാസം തുടങ്ങി. ദക്തന്മാർ അദ്ദേഹത്തിനായി ഒരു ദയനാ പണിയിച്ചു കൊടുത്തു. അവിടെ വാസം തുടങ്ങിയതോടെ ശിഷ്യന്മാർ വന്നു ചേരാൻ തുടങ്ങി. ഒരു രാത്രിയിൽ ധ്യാനത്തിനായി പുറത്തിറങ്ങിയ അദ്ദേഹം നിസ്സാരനായ താൻ ദൈവമുമ്പാകെ 'ഇരിക്കുവാൻ' യോഗ്യനല്ല എന്ന ബോധോദയമുണ്ടാകുകയും, അന്നുമുതൽ ഇരിക്കുകയുണ്ടായിട്ടില്ലെന്നും അദ്ദേഹത്തിന്റെ ശിഷ്യനായ ശമുവേൽ എഴുതിയിരിക്കുന്നു. 457 ഫെബ്രു. 3-നു വിശുദ്ധൻ വാങ്ങിപ്പോയി.

എ.ഡി. 431 ൽ സുന്നഹദോസ് എഫേസൂസിൽകൂടി. വി. കുറിലോസായിരുന്നു സുന്നഹദോസിന്റെ അദ്ധ്യക്ഷൻ. ഏകദേശം 200 വി. പിതാക്കന്മാരോളം ഇതിൽ സംബന്ധിച്ചിരുന്നു. നെസ്തോർ സുന്നഹദോസ് മുമ്പാകെ ഹാജരാകണമെന്ന് സുന്നഹദോസ് ആവശ്യപ്പെട്ടുകൊണ്ട് ആളെ അയച്ചു. എന്നാൽ അതനുസരിച്ച് അയാൾ ഹാജരായില്ല. തദനന്തരം നെസ്തോറിന്റെ വേദവിപരീതത്തെപ്പറ്റി കൂലകക്ഷമായി ചർച്ച ചെയ്യുകയും അത് ഫ്ലൈഹികവും കാതോലികവുമായ വിശ്വാസത്തിന് വിപരീതമാണെന്നുള്ള തീർപ്പു കല്പിക്കുകയും നെസ്തോറിനെയും അയാളുടെ ഈ അബദ്ധോപദേശത്തോട് ചേർന്നവരെയും ശപിച്ച് തള്ളുകയും ചെയ്തു.

ശഹീമാ നമസ്കാരത്തിൽ തികളാഴ്ച രാത്രി ഒന്നാം കൗമ എക്ബോ- 'കന്യക. ദൈവത്തെയാണു പ്രസവിച്ചത്' എന്ന എന്റെ അന്ധമികൾ പോലും കബറിൽ നിന്ന് ആർത്തപ്പഹസിക്കും. എനിക്കു സംശയം വന്നുപോയാൽ സത്യത്തിൽ നിന്നു ഞാൻ ഉദിയപ്പെടും. എന്റെ മനസ്സിൽ സന്ദേഹമുണ്ടായാൽ നെസ്തോറിനോട് കൂടെ ഞാൻ നരകത്തിലേക്ക് തള്ളപ്പെടും'. ശനി- രാത്രി ഒന്നാം കൗമ, പിതാവ് ഒരുവനെ ജനിപ്പിക്കുകയും മറിയാം മറ്റൊരുവനെ പ്രസവിക്കുകയുമല്ല ചെയ്തത്. പിതാവ് ജനിപ്പിച്ചവനെ തന്നെയാണു കന്യക പ്രസവിച്ചത്.

എഫേസൂസിലെ രണ്ടാം സുന്നഹദോസ് (എ.ഡി. 449)

എഫേസൂസിലെ ഒന്നാം സുന്നഹദോസും, നെസ്തോറിന്റെ നാടുകടത്തലും കഴിഞ്ഞിട്ടും സമാധാനമായില്ല. കുസ്തന്തീനോപ്പോലീസിലെ ഫ്ലോവിയൻ മുതലായവർ നെസ്തോറിയൻ ചായ്വോടുകൂടി കലഹമുണ്ടാക്കിക്കൊണ്ടിരുന്നു. അങ്ങിനെയിരിക്കെ കുസ്തന്തീനോപ്പോലീസിലെ ദയനാധിപനും പ്രസിദ്ധനായ എവുതുഖാ (എവുത്തിക്കോസ്) എന്ന പട്ടക്കാരൻ അവരോട് ശക്തിയായി എതിർത്തു വാദിച്ചിരുന്നു. പക്ഷേ അദ്ദേഹം വാദത്തിന്റെ മുർദ്ധന്യത്തിൽ മറ്റൊരു അബദ്ധവിശ്വാസത്തിൽ ചെന്നുചാടി. ഏകസ്വഭാവ

വിശ്വാസത്തെ അദ്ദേഹം വ്യാഖ്യാനിച്ചു വന്നപ്പോൾ, ഒന്ന് വേറൊന്നിൽ ലയിച്ച് ഒരു സ്വഭാവമായിത്തീർന്നുവെന്നുള്ള അബദ്ധത്തിലാണ് ചെന്നു പറ്റിയത്. സുന്നഹദോസിൽ റോജായിലെ ലേയോൻ പാപ്പാ ഒഴികെ മേൽപറഞ്ഞവർ എല്ലാവരും (ഏകദേശം 130 എപ്പിസ്കോപ്പൻമാർ) സംബന്ധിച്ചു. ലേയോന്റെ പ്രതിനിധികൾ ഹാജരുണ്ടായിരുന്നു. വി. ദീയസ്കോറോസ് അദ്ധ്യക്ഷം വഹിച്ചു. എവുത്തിക്കോസ് സുന്നഹദോസിൽ ഹാജരാകുകയും ചോദ്യം ചെയ്തപ്പോൾ സത്യവിശ്വാസത്തെ സമ്മതിച്ചും അയാളുടെ അബദ്ധോപദേശത്തെ പരിത്യജിച്ചും പ്രസ്താവനകൾ ചെയ്കയാൽ തൽക്കാലത്തേക്ക് അയാളുടെ മുമ്പ് തീർത്തു. എന്നാൽ അയാൾ വീണ്ടും അബദ്ധോപദേശത്തെ മറുനൊക്കെ പിടിക്കുന്ന വേദവിപരീതിയെന്ന് കാണുകയാൽ എവുത്തിക്കോസിനെ ഭ്രഷ്ടനാക്കി. എന്നാൽ എഫേസുസ് തീരുമാനത്തിനെതിരായി 'മ്ശിഹായിൽ ഇരു സ്വഭാവം' എന്നുള്ള ലേയോന്റെ അഭിപ്രായം അടങ്ങിയ ലേഖനവും അവിടെ വായിക്കപ്പെടുകയുണ്ടായില്ല. ഇതികൽ ക്രൂദ്ധനായിത്തീർന്ന റോജായിലെ ലേയോൻ പാപ്പാ വൈദിനിര്യാതനത്തിന് സമയം പാർത്തിരുന്നു. നെസ്തോറിനെ വി. സഭ എപ്രകാരം വേദവിപരീതിയെന്ന് ഗണിക്കുന്നുവോ അതേ പ്രകാരം തന്നെ എവുത്തിക്കോസിനേയും ഗണിക്കുകയും ശപിക്കുകയും ചെയ്യുന്നു.

AD 512 വി. സേവേറിയോസിനു മുമ്പും പിമ്പും

വി. സേവേറിയോസ് അന്ത്യോഖ്യാ സിംഹാസനസ്ഥനാകുമ്പോൾ റോജാ സിംഹാസനമൊഴികെയുള്ള മറ്റു മൂന്നു സിംഹാസനങ്ങളും അതായത് അന്ത്യോഖ്യാ, അലക്സന്ദ്രിയാ, കുസ്തന്തീനോപ്പോലീസ് - സത്യവിശ്വാസികളുടെ കൈവശമായിരുന്നു. വിശുദ്ധനായ മോർ സേവേറിയോസിനെ പാത്രിയർക്കാ സ്ഥാനത്തേക്ക് തിരഞ്ഞെടുത്ത് വാഴിക്കുകയും ചെയ്തു. ഇത് എ.ഡി. 512 ൽ ആയിരുന്നു. ഇങ്ങനെ 6 കൊല്ലം അന്ത്യോഖ്യായെ ഭരിച്ചശേഷം താൻ അന്ത്യോഖ്യായുടെ യഥാർത്ഥ പാത്രിയർക്കീസായിരിക്കെ അലക്സന്ദ്രിയായിലേക്ക് നാടുകടത്തപ്പെട്ടു. എ.ഡി. 538 ൽ എഴുപത്തെട്ട് വയസ്സു പ്രായമുള്ള തപോവൃദ്ധനായ പരിശുദ്ധൻ, തന്റെ സ്നേഹിതൻമാരിൽ സഹനത്തിന്റെയും ധൈര്യത്തിന്റെയും ആത്മാവിനെ ഊതിയശേഷം 538 കുന്ദമാസം 8 നു കർത്താവിൽ നിദ്ര പ്രാപിച്ചു.

Feb. 8

ഇന്നും സന്ധ്യാസമയത്ത് നാം പ്രാർത്ഥിക്കുന്ന സൂത്താറാ പ്രാർത്ഥനയിൽ 'ഉയരപ്പെട്ടവന്റെ മറയിലിരിക്കുന്നവാനായ കർത്താവേ' എന്ന പ്രാർത്ഥന (മാനീസാ) യും, പ്രഭാത പ്രാർത്ഥനയുടെ അവസാനമായും, വി. കുർബ്ബാനയുടെ ആരംഭമായും നാം ചൊല്ലിക്കൊണ്ടിരിക്കുന്ന 'സ്വഭാവപ്രകാരം (തന്റെ വർഗ്ഗത്തിൽ) മരണമില്ലാത്ത എന്നാദിയായ പ്രാർത്ഥനയും (മാനീസ) ഈ വിശുദ്ധ പിതാവിന്റെ കൃതികളാണെന്നുള്ളത് നമുക്ക് എത്രയോ അഭിമാനകരമാണ്! ഇവയ്ക്കു പുറമെ വലിയ നോമ്പിലെ പ്രഭാതനമസ്കാരത്തിൽ 'കർത്താവേ ഇന്നേദിവസം പാപം കൂടാതെയിരിപ്പാൻ...' എന്നാദിയായ പ്രാർത്ഥന

നയം ഈ വിശുദ്ധനാൽ വിരചിതമാണ്!

ഉറഹായിലെ വി. യാക്കോബ് അഞ്ചാം തൂബ്ദേനിൽ ഇദ്ദേഹത്തെക്കുറിച്ച് പറഞ്ഞിരിക്കുന്നത് എത്രയോ അർത്ഥവത്തായിരിക്കുന്നു. 'സുറിയാനിക്കാരുടെ കിരീടവും ദൈവത്തിന്റെ വി. സഭ മുഴുവന്റേയും വിവേകമുള്ള വായും തൂണും മല്പാനും, പുഷ്പങ്ങൾകൊണ്ടു നിറഞ്ഞ മേച്ചിൽസ്ഥലവും മറിയം സംശയം കൂടാതെ ദൈവമാതാവെന്ന് എല്ലായ്പ്പോഴും പ്രസംഗിച്ചവനുമായ ഞങ്ങളുടെ പാത്രിയർക്കീസ് മോർ സേവേറിയോസ്.'

വി. യാക്കോബ് ബുർദാന

തെല്ലായിൽ ദൈവഭക്തനും നീതിമാനുമായ തേവോഫിലോസ് കാശ്മീരാ വളരെക്കാലം സന്തതിയില്ലാതെ സ്കറിയായെപ്പോലെ ജീവിതം നയിച്ചിരുന്നു. പ്രാർത്ഥന, ഉപവാസം, ദാനധർമ്മങ്ങൾ, മുതലായവയുടെ ഫലമായി ദൈവകരുണയാൽ അദ്ദേഹത്തിനു ലഭിച്ച പുത്രനായിരുന്നു വി. യാക്കോബ്. ഇദ്ദേഹത്തിന്റെ മാതാപിതാക്കൾ മരിച്ചശേഷം സ്വത്തുക്കൾ വളരെയുണ്ടായിരുന്നത് ദയനാക്കാരനായ യാക്കോബിന്റേതായിത്തീർന്നു. രണ്ട് അടിമകളും ഉണ്ടായിരുന്നു. തൽക്ഷണം തന്നെ അവരെ ഇരുവരേയും സ്വതന്ത്രരാക്കുകയും അവർക്ക് വീടുകൾ പണിയിച്ചുകൊടുക്കുകയും, ഉപജീവനമാർഗ്ഗം നൽകുകയും ചെയ്തു. മറ്റു സ്വത്തുക്കൾ മുഴുവനും അദ്ദേഹം ദരിദ്രർക്കായും മറ്റും ദാനം ചെയ്തു. യാതൊന്നും സ്വന്തമായി അദ്ദേഹം അതിൽനിന്നും എടുത്തതേയില്ല. ലോകത്തിന്റെ ധനം ലോകത്തിനുതന്നെ ഇരിക്കട്ടെ. എനിക്കാവശ്യമില്ല. എന്നാണദ്ദേഹം പറഞ്ഞത്. തന്റെ വസ്ത്രമോ, കേവലം സാധാരണവും മുഴുവനും കീറിത്തുനിയതുമായിരുന്നു. വേനൽക്കാലത്താകട്ടെ, വർഷത്തിലാകട്ടെ അദ്ദേഹം അതുമാറ്റി മറ്റൊന്ന് ഉപയോഗിച്ചിരുന്നില്ല. പഴയതുകൾപോലെ അതു തോന്നിയിരുന്നു. ഇങ്ങനെയാണ് അദ്ദേഹം ബുറദ്ദാനോ (ബുർദാന) എന്നു വിളിക്കപ്പെട്ടത്.

വി. യാക്കോബിന്റെ നേതൃത്വത്തിൽ ഒരു ലക്ഷത്തിലധികമായിരം പട്ടക്കാരും എൺപത്തി ഒൻപത് എപ്പിസ്കോപ്പന്മാർക്കും രണ്ട് പാത്രിയർക്കീസന്മാർക്കും (അന്ത്യോഖ്യായ്ക്ക് - അലക്സന്ദ്രിയയ്ക്കും) സ്ഥാനദാനം നടത്തി എന്നുള്ളത് എത്ര അത്ഭുതാവഹമായിരിക്കുന്നു! ആഹുദൈമ എന്നൊരുവന് പേർഷ്യാ സാമ്രാജ്യത്തിലേക്കായി കിഴക്കിന്റെ മെത്രാപ്പോലീത്താ സ്ഥാനവും നൽകി.

വി. യാക്കോബ് ബുർദാന, ചിതറിക്കിടന്ന സത്യവിശ്വാസികളെ ധൈര്യപ്പെടുത്തി. ഇരുസ്വഭാവ വാദികളായ കൽക്കിദായരുടെ ശക്തിയെ തീരെ ക്ഷയിപ്പിച്ചു. ക്രൂദ്ധരായ ഇരുസ്വഭാവവാദികൾ സത്യവിശ്വാസികളെ, 'യാക്കോബിനെ അനുഗമിച്ചവർ' എന്ന് അർത്ഥത്തിൽ 'യാക്കോബായക്കാർ' എന്ന് പരിഹാസ സൂചകമായി വിളിച്ചുതുടങ്ങി. അന്ത്യോഖ്യായിൽ വച്ച് ശത്രുക്കളാൽ പരിഹാസസൂചകമായി 'ക്രിസ്ത്യാനികൾ' എന്നു വിളിക്കപ്പെട്ടത് ദുഃഖോകാവസാനത്തോളം ബഹുമാന്യനാമായിരിക്കുന്നതുപോലെ വിശ്വാസവീരനായ യാക്കോബിനെ - വി. സഭയുടെ അപ്പസ്തോലികമായ സത്യവിശ്വാസം നിലനിർത്തിയ വി. യാക്കോബിനെ - എന്നുമെന്നും സ്മരിക്കത്തക്കവണ്ണം നാം അത് ബഹുമാന്യമായ ഒരു സംജ്ഞയായി വിചാരിക്കുന്നു.

വി. അന്ത്യോഖ്യാ സിംഹാസനം

അന്ത്യോഖ്യായിൽ. ശ്രീഹന്മാരുടെ തലവനായ വി.പത്രോസ് ക്രൈസ്തവലോകത്തിൽ ഇദംപ്രഥമമായി സിംഹാസനം സ്ഥാപിച്ചു. അറിയോസിന്റെ വേദവിപരീതകാലം വരെ തീയ്ക്കടുത്ത മോർ ഇഗ്നാത്യോസ് മുതലായ അതി പരിശുദ്ധ പിതാക്കന്മാർ അന്ത്യോഖ്യാ സിംഹാസനത്തെ അലങ്കരിച്ചിരുന്നു. വി. സേവേറിയോസും, അനന്തരം വി. യാക്കുബ് ബുർദ്ദാനായും വി. സിംഹാസനത്തെ സത്യവിശ്വാസത്തിൽ നിലനിർത്തിയ ശേഷം ഇക്കാലം വരെ - വി. ഇഗ്നാത്യോസ് അപ്രേം ദ്വിതീയൻ പാത്രിയർക്കീസ് ബാവായുടെ കാലംവരെയും അന്ത്യോഖ്യാ സിംഹാസനത്തെ അപഹരിക്കുവാൻ ആർക്കും സാധിച്ചിട്ടില്ല. ഇന്നും ലോകത്തിലെ ഏറ്റവും പുരാതനമായ അന്ത്യോഖ്യാ സിംഹാസനം സത്യവിശ്വാസത്തിൽ സ്ഥിതിചെയ്യുന്നു. പ്രസ്തുത സിംഹാസനത്തിന്റെ മക്കൾ എന്നുള്ള മഹനീയ സ്ഥാനത്തിൽ സ്ഥിതിചെയ്യുവാനുള്ള ദാഗ്ധം നമുക്കുള്ളതിനാൽ നാം എത്ര അധികം അഭിമാനിക്കേണ്ടിയിരിക്കുന്നു!

മലങ്കരയിലെ യാക്കോബായ സുറിയാനി സഭ

അന്ത്യോഖ്യായിലെ പ. പത്രോസിന്റെ സിംഹാസനത്തിന്മേൽ അതതു കാലത്ത് ആരുധരായിട്ടുള്ള പ.പാത്രിയർക്കീസു ബാവമാരാൽ അയയ്ക്കപ്പെട്ട മേലധ്യക്ഷ പിതാക്കന്മാരാൽ ആദിമശേതകം മുതൽ വളർത്തപ്പെട്ടിട്ടുള്ള സഭയാണ് മലങ്കരയിലെ യാക്കോബായ സുറിയാനി സഭ അഥവാ മലങ്കരയിലെ സിറിൻ ഓർത്തഡോക്സ് സഭ.

ഇന്ത്യയുടെ അപ്പസ്തോലനായ മാർ തോമ്മാശ്ലീഹാ

ദൈവപുത്രനായ യേശുമിശിഹായുടെ അപ്പസ്തോലനായ മാർ തോമ്മാശ്ലീഹാ ഇന്ത്യയിൽ സുവിശേഷം അറിയിച്ചുവെന്നത്, അവിതർക്കിതമായ ഒരു ചരിത്രവസ്തുതയാണ്. അദ്ദേഹം കേരളത്തിലും സുവിശേഷപ്രഘോഷണം നടത്തിയെന്ന് പരമ്പരയാ വിശ്വസിക്കപ്പെടുന്നു. ശ്ലീഹാ വന്നിറങ്ങിയ തുറമുഖം, സ്ഥാപിച്ച ആരാധനാകേന്ദ്രങ്ങൾ, സഭാസേവനത്തിനു തിരഞ്ഞെടുക്കപ്പെട്ട കുടുംബങ്ങൾ, പ്രവർത്തിച്ച അത്ഭുതങ്ങൾ മുതലായവയെല്ലാം തൽസംബന്ധമായി ചൂണ്ടിക്കാണിക്കപ്പെടുന്നുമുണ്ട്.

മാർ തോമ്മാശ്ലീഹാ ഇന്ത്യയുടെ അപ്പസ്തോലനാണെന്നുള്ളത് സഭാപിതാക്കന്മാരുടെ എഴുത്തുകളിൽ നിന്നും പ്രാർത്ഥനകളിൽ ഇതുസംബന്ധമായ വിഷയങ്ങളിൽ Acts of Thomas ൽനിന്നും അവിതർക്കിതമായി സുസ്ഥാപിതമായിട്ടുള്ളതാണ്.

Acts of Thomas എന്ന ഗ്രന്ഥത്തിലെ ഒന്നാം പ്രകരണത്തിലെ (Act) പ്രതിപാദനത്തിന്റെ ചുരുക്കം:- നമ്മുടെ കർത്താവിന്റെ സ്വർഗ്ഗാരോഹണശേഷം ശ്രീഹന്മാർ യറുശലേമിൽ ഒരുമിച്ചു കൂടി ഓരോരുത്തരും സുവിശേഷഘോഷണത്തിനായി പോകേണ്ട സ്ഥലങ്ങളെക്കുറിച്ചു ചീട്ടിട്ടുവെന്നും, തോമ്മാശ്ലീഹായ്ക്കു 'ഇന്ത്യാ' വീണുവെന്നും അവി

ടെയൊഴികെ എവിടെ വേണമെങ്കിലും പോകാമെന്നു അദ്ദേഹം ശരിയായതും, ക്രിസ്തു ദർശനത്തിൽ അദ്ദേഹത്തെ യെരൂശലേമിൽനിന്നും, ഇന്ത്യയിലേക്കല്ലാതെ അങ്ങ് ഇഷ്ടപ്പെടുന്ന എവിടെക്കും വേണമെങ്കിലും എന്നെ അയച്ചുകൊള്ളുക എന്നു പറഞ്ഞതായും, ഹാബാൻ, ഇന്ത്യൻ രാജാവായ ഗുഡ്നാഫാർ (Gudnaphar) (Gundaphoros) ഒരു കൊട്ടാരം പണിയ്ക്കാൻ വിദഗ്ദ്ധനായ ഒരു മരപ്പണിക്കാരനെക്കൊണ്ടുവരാനായി അയക്കപ്പെട്ടതാണെന്നും, കർത്താവ് അയാൾക്ക് പ്രത്യക്ഷപ്പെട്ട് മാർ തോമ്മായെ അയാൾക്കു വിറ്റുവെന്നും, ഹാബാനും മാർത്തോമ്മായും കൂടി കപ്പൽ യാത്ര ചെയ്തു 'സന്ത്രോക്കമഹോസ്' തുറമുഖത്ത് ഇറങ്ങിയെന്നും അവിടെ ഒരു വിവാഹത്തിൽ പങ്കുകൊണ്ടെന്നും വയുവരന്മാരെ ശ്രീഹാ മാർഗ്ഗത്തിൽ ചേർത്തുവെന്നും, ഇന്ത്യയിലേക്കുള്ള യാത്രതുടർന്നുവെന്നും മറ്റുമാണ്.

രണ്ടാം പ്രകരണത്തിൽ ഗുണ്ടഫോറോസ് ശ്രീഹായോടു കൊട്ടാരം പണിയാൻ ഇടപാടുചെയ്ത് അതിനായി വളരെ പണം കൊടുത്തുവെന്നും, ശ്രീഹാ അതുമുഴുവൻ സാധു ജനസേവനത്തിനു വിനിയോഗിച്ചുവെന്നും, പണികാണാതായപ്പോൾ ക്രോധാവിഷ്ടനായ രാജാവ് ചോദ്യം ചെയ്തുവെന്നും, കൊട്ടാരം സ്വർഗ്ഗത്തിലാണു പണിതതെന്നു ശ്രീഹാപറഞ്ഞെന്നും, ഹാബാനെയും ശ്രീഹായേയും രാജാവ് ജയിലിൽ അടച്ചുവെന്നും, രാജസഹോദരൻ ഗാദ് മരിച്ചുവെന്നും, മാലാഖമാർ അദ്ദേഹത്തെ സ്വർഗ്ഗത്തിലേക്കു കൊണ്ടുപോയി ഒരു വലിയകൊട്ടാരം കാണിച്ചു കൊടുത്തുവെന്നും, അതു തോമ്മാശ്രീഹാ അദ്ദേഹത്തിന്റെ സഹോദരൻ രാജാവിനുവേണ്ടി പണിതതാണെന്നു പറഞ്ഞെന്നും, സന്തുഷ്ടനായ ഗാദ് ഈ സന്തോഷവാർത്ത സഹോദരനെ അറിയിക്കുവാൻ ദൂമിയിലേക്കു തിരികെ അയക്കുവാൻ അപേക്ഷിച്ചെന്നും, ഗാദിനെ സംസ്കരിക്കാൻ തുടങ്ങിയപ്പോൾ ജീവൻ വീണ്ടുകിട്ടിയെന്നും, സ്വർഗ്ഗത്തിൽ താൻ കണ്ട കൊട്ടാരക്കാരും രാജാവിനെ അറിയിച്ചെന്നും പശ്ചാത്താപ വിവരമായ രാജാവ്, ശ്രീഹായെ ജയിലിൽ നിന്നു കൊണ്ടുവന്ന് ക്ഷമാപണം ചെയ്ത്, സ്നാനമേറ്റുവെന്നും മറ്റുമാണ് പറഞ്ഞിരിക്കുന്നത്.

9-ാം പ്രകരണത്തിൽ മസദായിയുടെ നിർദ്ദേശാനുസരണം 4 പടയാളികൾ ശ്രീഹായെ കുന്തംകൊണ്ട് കുത്തിക്കൊല്ലുന്നതായി പറയുന്നു.

സുറിയാനി പകർപ്പിൽനിന്നും പ്രസ്തുത ഭാഗം Dr. W. Wright തർജ്ജമ ചെയ്തുചേർത്തിരിക്കുന്നത്: ശ്രീഹായെ കൊല്ലാൻ രാജാവു നിശ്ചയിച്ചാറെ, അവിടെ കൂടിയിരുന്ന വലിയ ജനക്കൂട്ടത്തെയുള്ള ദീതിനിമിത്തം എന്തു കല്പന കൊടുക്കണമെന്ന് അദ്ദേഹം ആലോചിച്ചു നിന്നു. രാജാവിന്റെ പ്രഭുജനങ്ങളിലും പലരും കർത്താവിൽ വിശ്വസിച്ചിരുന്നു. ആകയാൽ തോമസിനെ ജനമദ്ധ്യത്തിൽ നിന്നു മാറ്റുവാൻ നിശ്ചയിച്ചു. അതിനായി രാജാവ് ഭടന്മാരോടുകൂടി തോമ്മായേയും കൂട്ടിക്കൊണ്ട് പട്ടണത്തിനു പുറത്ത് ഏകദേശം 1/2 മൈൽ അകലെ എത്തിയിട്ട് മലയിലേക്കു കേറി അവനെ കുത്തിക്കൊല്ലുക എന്നവരോടു പറഞ്ഞു. മലമുകളിൽ അവർ എത്തിയാറെ, പ്രാർത്ഥിക്കാൻ തോമസ്

അനുവാദം അപേക്ഷിക്കുകയും, അതിനുശേഷം ദന്മാരോട് അവർക്കു കിട്ടിയ ആയുധ നിറവേറ്റാൻ പറയുകയും ചെയ്തു ദന്മാർ അടുത്തുവന്ന് എല്ലാവരും കൂടി അദ്ദേഹത്തെ കുത്തുകയും അദ്ദേഹം വീണുമരിക്കുകയും ചെയ്തു. സഹോദരന്മാരെല്ലാവരും കരഞ്ഞു കൊണ്ടിരുന്നു. അവർ നല്ല അങ്കികളും ലിനൻ തുണികളും കൊണ്ട് വന്ന്, പുരാതനരാജാക്കന്മാരെ അടക്കുന്ന കല്ലറയിൽ സംസ്കരിച്ചു.

ശ്രീഹാ രക്തസാക്ഷിയായി മരിച്ച സ്ഥലത്തിന്റെ പേര് 'കലാമിനാ' എന്നാണെന്ന് ക്രി. 235 നും 239 നുമിടക്ക് നിര്യാതനായ ഹിപ്പോളിറ്റസ് എഴുതിയിരിക്കുന്നു. മാർ മീഖായേൽ റാബോയുടെ സഭാചരിത്രം, ബാഗ്രെബ്രായുടെ ഔസർറോസെ എന്നീ പുസ്തകങ്ങളിലും സുറിയാനിയിൽ 'കലാമിന' എന്നുതന്നെയാണ് തോമ്മാശ്രീഹാ സംസ്കരിക്കപ്പെട്ട സ്ഥലത്തെക്കുറിച്ചു പറഞ്ഞിരിക്കുന്നത്.

മലങ്കരയിലെ പാരമ്പര്യം (Kerala Tradition)

ഇന്നത്തെ ഇന്ത്യ ഉപദ്വീപ്‌വ്യതിരിക്തമായി മഗധ, കലിംഗ, വംഗ, വിദഭ, വിജയനഗരം, ചേര, ചോള, പാണ്ഡ്യ ആദിയായവയിൽ ഏകീകൃത ഇന്ത്യയല്ലാത്ത പരിതഃസ്ഥിതിയിൽ ചേര (കേരള) രാജ്യത്തെ പ്രധാന തുറമുഖമായ കൊടുങ്ങല്ലൂരിൽ (Muziris-മുയരിക്കോട്ട) അഥവാ അതിനടുത്ത മാലിയങ്കരയിൽ ക്രി. 52 ൽ മാർത്തോമ്മാശ്രീഹാ വന്നിറങ്ങിയെന്നും, അവിടെയുണ്ടായിരുന്ന യൂദന്മാരോടും പിന്നീട് ബ്രാഹ്മണരോടും സുവിശേഷം പ്രസംഗിച്ചുകൊണ്ട് മാലിയങ്കര, കോട്ടക്കാവ്, പാലൂർ, കോക്കമംഗലം, നിരണം, കൊല്ലം, ചായൽ എന്നീ സ്ഥലങ്ങളിൽ ആരാധനാകേന്ദ്രങ്ങൾ സ്ഥാപിച്ചുവെന്നും, കള്ളി, കാളിയാകൽ, ശങ്കരപുരി, പകലോമറ്റം എന്നീ കുടുംബങ്ങളിൽനിന്നും പട്ടക്കാരെ നിയമിച്ചുവെന്നും പാണ്ഡിദേശത്തേയ്ക്കും അവിടെനിന്നും മലാക്കാ, ചൈന മുതലായ രാജ്യങ്ങളിലേക്കു സുവിശേഷയാത്ര നടത്തിയെന്നും തിരികെ ചോഴമണ്ഡലത്തിരത്തു വന്നു പ്രവർത്തിച്ചുകൊണ്ടിരുന്നപ്പോൾ ഒരു എമ്പ്രാൻ ശൂലംകൊണ്ട് കുത്തി എന്നും ചിന്നമലയിൽ ആയിരുന്നു ആ സംഭവമെന്നും അടുത്തുള്ള മൈലാപ്പുരിൽ തന്നെ അടക്കം ചെയ്തുവെന്നുമത്രെ മലങ്കരയിലെ പാരമ്പര്യവിശ്വാസം.

ഈ പാരമ്പര്യത്തിന് ഉപോൽബലകമായി രണ്ടുമൂന്നു പുരാതന പാട്ടുകൾ നിലവിലുണ്ട്. അതിലൊന്ന് റമ്പാൻ പാട്ടാണ്. 'വിശുദ്ധ ശ്രീഹായുടെ തന്നെ ശിഷ്യന്മാരിൽ ഒരാളെന്നു വിശ്വസിക്കപ്പെടുന്ന നിരണത്തു മാളിയേക്കൽ തോമ്മാ റമ്പാൻ ആണ് ഈ പാട്ടിന്റെ മൂലകർത്താവ്'.

ഇന്ത്യയുടെ അപ്പസ്തോലനായ മാർ തോമ്മായുടെ തിരുശേഷിപ്പുകൾ കലാമിനായിൽനിന്നു എ.ഡി. 396 ൽ ഉറഹായിലേക്കു (Edessa) മാറ്റപ്പെടുകയും വി. ശ്രീഹായുടെ നാമത്തിൽ പണിയപ്പെട്ട പള്ളിയിൽ സംസ്കരിക്കപ്പെടുകയും ചെയ്തു. ഇത് ജൂലായ് 3 നു ആയിരുന്നു. ആ ദിവസം ദുക്ക്റോനോ (ഓർമ്മ) ആയി മലങ്കരയിലെ സഭ ആഘോഷിച്ചു വരുന്നു.... (തുടരും....)

ജനുവരി, ഫെബ്രുവരി, മാർച്ച് മാസത്തെ വിശേഷദിവസങ്ങൾ

ജനുവരി

- ◆ 1-ാം തീയതി നമ്മുടെ കർത്താവേശുമിശിഹായുടെ ചേലാകർമ്മപ്പെരുന്നാളും, മോർ ബസേലിയോസ്, മോർ ഗ്രിഗോറിയോസ് എന്നീ പിതാക്കന്മാരുടെയും, സകല വിശുദ്ധ പിതാക്കന്മാരുടെയും വിശുദ്ധ മൽപ്പാന്മാരുടെയും ഓർമ്മയും
- ◆ 6-ാം തീയതി കർത്താവിന്റെ ദനഹ (മാമുദീസാ) പെരുന്നാൾ
- ◆ 7-ാം തീയതി മോർ യോഹന്നാൻ മാംദോനയുടെ പുകഴ്ചയുടെയും ശിരച്ഛേദനത്തിന്റെയും ഓർമ്മ (ഈ ഓർമ്മ ഓഗസ്റ്റ് 29-ാം തീയതിയും ആചരിക്കുന്നു)
- ◆ 8-ാം തീയതി ശ്മശാനമാരുടെ തലവനും, സഹദേന്മാരിൽ മുമ്പന്നുമായ മോർ സ്തേപ്പാനോസിന്റെ ഓർമ്മ.
- ◆ 15-ാം തീയതി വിത്തുകൾക്കുവേണ്ടി ദൈവമാതാവിന്റെ പെരുന്നാൾ

ഫെബ്രുവരി

- ◆ 2-ാം തീയതി മായൽത്തൊപെരുന്നാൾ (നമ്മുടെ കർത്താവിന്റെ ദേവാലയ പ്രവേശനവും വ്യവനായ മോർ ശമമൊന്റെ ഓർമ്മയും)
- ◆ 3-ാം തീയതി വിലാപക്കാരിൽ പ്രധാനിയായ മോർ ബർസുമായുടെ ഓർമ്മ
- ◆ 2017 ഫെബ്രുവരി 6-ാം തീയതി മൂന്ന് നോമ്പ് ആരംഭിക്കുന്നു.
- ◆ 8-ാം തീയതി അന്ത്യോഖ്യായുടെ മോർ സേവേനിയോസ് പാത്രിയർക്കീസിന്റെ ഓർമ്മ
- ◆ 22-ാം തീയതി ശ്ലീഹന്മാരുടെ തലവനായ മോർ പത്രോസിന്റെയും അദ്ദേഹം അന്ത്യോഖ്യായിൽ സിംഹാസനപള്ളി സ്ഥാപിച്ചതിന്റെയും ഓർമ്മ
- ◆ 2017 ഫെബ്രുവരി 27 - വലിയ നോമ്പ് ആരംഭം
- ◆ വലിയ നോമ്പിന്റെ ആദ്യത്തെ ശനിയാഴ്ച മോർ അപ്രേം മല്പ്പാന്റെയും, മോർ തേവോദോറോസ് സഹദായുടെയും ഓർമ്മ

മാർച്ച്

- ◆ 9-ാം തീയതി സെബസ്ത്യായിലെ നാൽപ്പതു സഹദേന്മാരുടെ ഓർമ്മ. (ഈ തീയതി ശനിയാഴ്ചയോ ഞായറാഴ്ചയോ ആയിട്ടു വന്നാൽ ആ ദിവസത്തിൽ തന്നെ ഈ ഓർമ്മ ആചരിക്കണം. അല്ലെങ്കിൽ ഈ മാസം 14-ാം തീയതിക്കു മുമ്പുള്ള ശനിയാഴ്ചയോ ഈ ഓർമ്മ കഴിക്കണം)
- ◆ 2017 മാർച്ച് 22 - പാതി നോമ്പ്
- ◆ 25-ാം തീയതി ദൈവമാതാവിനോടുള്ള അറിയിപ്പിന്റെ പെരുന്നാൾ

തയ്യാറാക്കിയത്

സാബു വർഗീസ്

കടപ്പാട് - വന്യ കണിയാംപറമ്പിൽ ആർച്ച് കോറേപ്പിസ്കോപ്പ രചിച്ച "സുറിയാനി സഭാ ചരിത്രവും വിശ്വാസ സത്യങ്ങളും"

ശ്രീ. റ്റി.വി. കുര്യാക്കോസ്

റവ.ഫാ. ബാബു വർഗീസ്

ചീഫ് കോ-ഓർഡിനേറ്റർ

വികാരി